



पिलानी. प्लेटिनम जुबली वर्ष के तहत सीरी संस्थान में आयोजित कार्यक्रम में मौजूद वैज्ञानिक।

वैज्ञानिकों ने विश्व में बढ़ाई देश की साख

पिलानी. विज्ञान तथा औद्योगिक अनुसंधान परिषद (सीरी) के स्थापना के 75 वर्ष पूर्ण होने पर मनाए जा रहे प्लेटिनम जुबली वर्ष के तहत कस्बे में स्थित सीरी संस्थान में कार्यक्रम का आयोजन किया गया। मुख्य अतिथि परिषद के महानिदेशक तथा भारत सरकार में तकनीकी एवं विज्ञान विभाग के सचिव डॉक्टर गिरीश साहनी मुख्य अतिथि थे। सीरी संस्थान के निदेशक प्रोफेसर शांतनु चौधरी ने अध्यक्षता की। मुख्य अतिथि ने उपस्थित वैज्ञानिक समुदाय को संबोधित करते हुए भारतीय वैज्ञानिकों द्वारा किए जा रहे अनुसंधान पर खुशी जताई तथा उनके तकनीकी कौशल के चलते विश्व में बढ़ रही साख पर संतोष जताया। डॉक्टर साहनी ने सीरी की स्थापना से जुड़ी जानकारी देते हुए इसके माध्यम से समय-समय पर किए गए वैज्ञानिक अनुसंधानों के बारे में विस्तार से जानकारी दी। इस मौके अतिथियों ने सीरी के आगामी 5 वर्षों का वैज्ञानिक रोड मैप भी प्रस्तुत किया। जिसमें वर्ष 2022 तक संस्थान को अनुसंधान की दिशा में दिए जाने वाले योगदान को रेखांकित किया गया। कार्यक्रम का शुभारंभ अतिथियों ने संस्थान परिसर में पौधरोपण कर किया। संस्थान परिसर में पिछले कुछ वर्षों में सीरी वैज्ञानिकों द्वारा किए गए अनुसंधान संबंधी एक प्रदर्शनी भी लगाई गई। प्रदर्शनी में सीरी वैज्ञानिकों द्वारा खगोल विज्ञान भूगर्भ रक्षा अनुसंधान तथा जनहितार्थ किए गए अनुसंधानों को दर्शाया गया। समारोह में संस्थान के वैज्ञानिकों बिट्स तथा कस्बे के नागरिकों ने भाग लिया।

